



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, कात्तिक १७ गते २०४९ साल (अतिरिक्ताङ्क ३९)

भाग २

श्री ५ को सरकार

कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेवको शासनकालको एक्काईसौं वर्षमा संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ।

२०४९ सालको ऐन नं २८

स्वस्तिश्री गिरिराजचक्रचूडामणि नरनारायणेत्यादि विविध बिरूदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम उज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम्।

केही सार्वजनिक (अपराध र सजाय) ऐन, २०२७ लाई
संशोधन गर्न बनेको ऐन

प्रस्तावना : केही सार्वजनिक (अपराध र सजाय) ऐन, २०२७ लाई संशोधन गर्न वाञ्छनीय भएकोले,

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाधिराज वीरेन्द्र वीर विक्रम शाहदेवको शासनकालको एक्काइसौं वर्षमा संसदले यो ऐन बनाएको छ।

१. संक्षिप्त नाम र प्रारम्भ : (१) यस ऐनको नाम 'केही सार्वजनिक (अपराध र सजाय) (दोस्रो संशोधन) ऐन, २०४९' रहेको छ ।

(२) यो ऐन तुरुन्त प्रारम्भ हुनेछ।

२. केही सार्वजनिक (अपराध र सजाय) ऐन, २०२७ को दफा २ मा संशोधन : केही सार्वजनिक (अपराध र सजाय) ऐन, २०२७ (यसपछि 'मूल ऐन' भनिएको) को दफा २ को:-

(१) खण्ड (च) को सट्टा देहायको खण्ड (च) राखिएको छ :-

"(च) हलहुज्जत गरी वा ठुङ्गा मुढा गरी वा अन्य कुनै प्रक्रियाद्वारा सार्वजनिक वा निजी सम्पत्तिमा क्षती पु-याउने,"

(२) खण्ड (अ) पछि देहायको खण्ड (ट) थपिएको छ :-

"(ट) जुनसुकै सभा वा जुलुसमा घुसी वा नघुसी कसैले रान्ति भइ हुने गरी जनसाधारणमा त्रास,

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

आतङ्क फैलने कुनै कुरा गर्नु
वा हतियारको प्रदर्शन गर्नु।"

३. मूल ऐनको दफा ६ मा संशोधन : मूल ऐनको
दफा ६ को उपदफा (१) को सट्टा देहायको
उपदफा (१) राखिएको छः-

"(१) यस ऐन बमोजिम कारवाही
भएको मुद्दामा प्रमुख जिल्ला अधिकारीले
कसूरको मात्रा अनुसार दश हजार
रुपैयाँसम्म जरिवाना गर्न र पिडित पक्षलाई
कसूरदारबाट विगो बमोजिम क्षतिपूर्ति भराई
दिन सक्नेछ तथा अनुसन्धानको
सिलसिलामा मनासिव कारण देखाएमा थुन्नु
पर्ने कारण खोली पर्चा खडा गरी बढीमा
पैंतीस दिनसम्म थुनामा राख्ने आदेश दिन
सक्नेछ। यस्तो मुद्दा तीन महीना भित्र
फैसला गरिसक्नु पर्नेछ।

तर जरिवानाको सजायले मात्र
पर्याप्त नभई कैदको सजाय समेत गर्न
पर्ने देखाएमा बढीमा दुई वर्षसम्म कैद
गर्नको लागि पुनरावेदन सुन्ने अदालतमा
साधक जाहेर गर्नेछ। त्यस्तो मुद्दामा
पुनरावेदन सुन्ने अदालतबाट निर्णयमा
तोके बमोजिम हुनेछ।"

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. मूल ऐनको दफा ८ मा संशोधन : मूल ऐनको दफा ८ को प्रतिबन्धात्मक वाक्यांशमा रहेका "दातिपूर्तिको कुरामा बाहेक" भन्ने शब्दहरू भिन्निएका छन्।

लालमोहर सदर मिति २०४९।७।१७।२

आज्ञाले,

बलरामसिंह मल्ल

श्री ५ को सरकारको सचिव

२२८ (४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।